

પ્રસાર ભારતી

સમાચાર વિભાગ, આકાશવાણી, અમદાવાદ

Date : 09/03/2026

Morning : 7.10 to 7.20

Day : MONDAY

Regional News

આકાશવાણી અમદાવાદ- વડોદરા પ્રાદેશિક સમાચાર નિકિતા શાહ વાંચે છે.

1. એક અઠવાડિયાની રજા બાદ આજે ગુજરાત વિધાનસભાની બેઠક મળશે.
2. ગુજરાત વકીલ મંડળ પરિષદની ચૂંટણીની મતગણતરી આજથી શરૂ થશે.
3. દક્ષિણ ગુજરાતના પાંચ જિલ્લાના ૩૮૩ કિલોમીટરના માર્ગોનું નવીનીકરણ કરાશે.
4. CA ઇન્ટર મીડિયેટના પરિણામમાં અમદાવાદનાં 7 વિદ્યાર્થી ઝળક્યાં.
5. ભારતે ત્રીજી વખત ICC પુરુષ T20 ક્રિકેટ વિશ્વ કપનો ખિતાબ જીતીને ઇતિહાસ રચ્યો.
6. T-20માં ભારત વિશ્વ વિજેતા બનતા રાજ્ય સહિત દેશભરમાં દિવાળી જેવો માહોલ.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

VIDHANSABHA

એક અઠવાડિયાની રજા બાદ આજે ગુજરાત વિધાનસભાની બેઠક મળશે. બપોરે 12 વાગે પ્રશ્નોત્તરી કાળથી બેઠકની શરૂઆત થશે. જેમાં નાયબ મુખ્યમંત્રી હસ્તકના ગૃહ, પોલીસ આવાસ, રમતગમત યુવા અને સાંસ્કૃતિક, ઉદ્યોગ, પ્રવાસન, કાયદો અને ન્યાયતંત્ર, યાત્રાધામ સહિતના વિભાગોના પ્રશ્નો પર ચર્ચા થશે. ઉપરાંત આદિજાતિ વિકાસ, ખાદી ગ્રામોદ્યોગ વિભાગની પણ પ્રશ્નોત્તરી હાથ ધરાશે.

પ્રશ્નોત્તરી કાળ બાદ મુખ્યમંત્રી ભૂપેન્દ્ર પટેલ ઉમરેઠના ધારાસભ્ય સ્વર્ગસ્થ ગોવિંદ પરમારના નિધન પર શોક દર્શક પ્રસ્તાવ રજૂ કરશે. શાસક પક્ષ અને વિપક્ષના સભ્યો પોતાના વિચાર રજૂ કરી શ્રદ્ધાંજલિ પાઠવશે. ઉપરાંત આજે વિધાનસભા અધ્યક્ષ અંદાજ સમિતિ, જાહેર હિસાબ સમિતિ, પંચાયત સમિતિ તથા જાહેર સાહસોની સમિતિના ૧૫-૧૫ સભ્યોની ચૂંટણીની જાહેરાત કરશે. આ સિવાય સામાન્ય વહીવટ વિભાગ, ઉદ્યોગ, માર્ગ અને મકાન વિભાગ, બંદરો તથા વાહનવ્યવહાર વિભાગની માંગણીઓ પર ચર્ચા અને મતદાન થશે.

NAVSARI PATIL

નવસારી જિલ્લાના ગણદેવીના રહેજ ગામ ખાતે “જળ મહોત્સવ અને જળ અર્પણ દિવસ”ની ઉજવણી કેન્દ્રીય જળ શક્તિ મંત્રી સી.આર.પાટીલની અધ્યક્ષતામાં કરવામાં આવી. આ પ્રસંગે તેમણે વિકસિત ભારતના સ્વપ્નને સાકાર કરવાની દિશામાં મહિલાઓની ભૂમિકા અત્યંત મહત્વપૂર્ણ ગણાવી.

તેમણે જણાવ્યું, કે જળ જીવન મિશનના અમલથી ગામડાંઓમાં શુદ્ધ પીવાનું પાણી પહોંચાડવાનો રાષ્ટ્રીય સંકલ્પ સાકાર થઈ રહ્યો છે.

બાઇટ : સી.આર.પાટીલ, કેન્દ્રીય જળ શક્તિ મંત્રી

BAR COUNTING

ગુજરાત વકીલ મંડળ પરિષદની ચૂંટણી અંતર્ગત આજથી મતગણતરી શરૂ થશે અને 14મી માર્ચ સુધીમાં અંતિમ પરિણામો જાહેર થવાની શક્યતા છે.

23 સભ્યો માટે 99 ઉમેદવાર મેદાનમાં છે. જેમાં શુક્રવારના રોજ મતદાન થયું હતું. આ વખતે કુલ 25 સભ્યોને બદલે 23 સભ્યો માટે ચૂંટણી યોજાઈ. સર્વોચ્ચ અદાલતના નિર્દેશ મુજબ 30 ટકા મહિલા અનામતને કારણે 5 બેઠકો મહિલા વકીલો માટે ફાળવવામાં આવી છે.

SER ROAD INFRASTRUCTURE

દક્ષિણ ગુજરાતના પાંચ જિલ્લાના 383 કિલોમીટરના માર્ગોનું નવીનીકરણ કરાશે. દક્ષિણ ગુજરાતના ગ્રોથ હબ તરીકે સુરત આર્થિક ક્ષેત્ર-SERને માર્ગ નવીનીકરણ માટે એક હજાર 185 કરોડ રૂપિયાના કામો મંજૂર કરવામાં આવ્યા છે.

SERની કનેક્ટિવિટી મજબૂત થતા સુરત, તાપી, વલસાડ, ભરૂચ, નવસારી અને ડાંગ જિલ્લાના સર્વાંગી વિકાસ ઝડપી બનશે. પરિવહન કાર્યક્ષમતામાં વધારા સાથે ઔદ્યોગિક વિસ્તરણ - કૃષિ પાકોની પરિવહન સુવિધા અને પ્રવાસન વિકાસ સંગીન બનશે તેમજ રોજગારીના અવસર પણ વધશે.

SANGHVI TAPOVAN

નાયબ મુખ્યમંત્રી હર્ષ સંઘવીએ જણાવ્યું, અમદાવાદમાં નવનિર્મિત તપોવન વિદ્યાવિહાર શિક્ષણની સાથે સંસ્કાર પણ આપશે. ગઈકાલે તપોવન વિદ્યાવિહારના ઉદ્ઘાટન સમારંભમાં શ્રી સંઘવીએ કહ્યું, તપોવન વિદ્યાવિહાર 'વિકાસ ભી વિરાસત ભી'ના સૂત્રને ચરિતાર્થ કરે છે.

બાઈટ : હર્ષ સંઘવી, નાયબ મુખ્યમંત્રી

આ પ્રસંગે મુખ્યમંત્રીના હસ્તે મુખ્ય દાતાઓનું સન્માન કરવામાં આવ્યું હતું. મુખ્યમંત્રી સહિતના મહાનુભાવોએ વિદ્યાવિહારના વર્ગખંડોની મુલાકાત પણ લીધી હતી.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઈટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોન્ગ મ્યુઝિક

.....

CA RESULT

CA ઇન્ટર મીડિયેટના જાહેર થયેલા પરિણામમાં અમદાવાદનાં 7 વિદ્યાર્થી દેશના ટોપ 50 માં સ્થાન મેળવ્યું છે.

ICAI દ્વારા ગત જાન્યુઆરીમાં લેવાયેલી CA ફાઉન્ડેશન પરીક્ષામાં પરિણામ ગઈકાલે જાહેર કરાયું છે. દેશભર માથી 1 લાખ 9 હજાર 693 વિદ્યાર્થીઓએ પરીક્ષા આપી હતી, જેમાંથી 21 હજાર 99 વિદ્યાર્થીઓ પાસ થતાં 19.23 ટકા પરિણામ રહ્યું છે.

ફાઉન્ડેશન પરીક્ષામાં અમદાવાદ સેન્ટરમાંથી 3 હજાર 937 વિદ્યાર્થીઓએ પરીક્ષા આપી હતી, જેમાંથી 809 વિદ્યાર્થીઓ પાસ થતાં 20.55 ટકા પરિણામ રહ્યું છે. CA ઇન્ટર મીડિયેટ પરીક્ષામાં દેશભરમાંથી એક લાખ પાંચ હજાર ૫૨૬ વિદ્યાર્થીઓમાંથી ૧૪ હજાર ૭૩૩ વિદ્યાર્થી પાસ થયા છે. અમદાવાદ સેન્ટરના કુલ એક હજાર ૪૩૩ માથી ૧૮૯ વિદ્યાર્થી પાસ થતાં ૧૩.૧૯ ટકા પરિણામ રહ્યું છે. અમદાવાદ સેન્ટરના ૭ વિદ્યાર્થીઓએ દેશના ટોપ ૫૦માં સ્થાન મેળવ્યું છે.

BOARD EXAM

ધોરણ 10 અને 12ની બોર્ડ પરીક્ષામાં આજે મહત્વની પરીક્ષા લેવાશે. ધોરણ 10માં ગણિત, ધોરણ 12 સામાન્ય પ્રવાહમાં આંકડાશાસ્ત્ર અને ધોરણ 12 સાયન્સ પ્રવાહમાં આજે ગણિતની પરીક્ષા લેવાશે. રાજ્યભરના વિદ્યાર્થીઓ મહત્વપૂર્ણ પરીક્ષાઓ હોવાથી ગઈકાલે અંતિમ તૈયારીમાં વ્યસ્ત રહ્યા હતા.

ધોરણ 10માં 28 ફેબ્રુઆરી બાદ આઠ દિવસના અંતરાલ પછી આજે ગણિતની પરીક્ષા યોજાઈ રહી હોવાથી પરીક્ષા પૂર્વે વિદ્યાર્થીઓને રિવિઝન અને પ્રેક્ટિસ માટે પૂરતો સમય મળ્યો હતો.

BHAVNAGAR NIMUBEN

ભાવનગરમાં મહાનગરપાલિકાના 384 કરોડ રૂપિયાના વિવિધ પ્રકલ્પોનું કેન્દ્રીય રાજ્યમંત્રી નિમુબેન બાંભણિયાએ ખાતમુહૂર્ત અને લોકાર્પણ કર્યું. આ પ્રસંગે PMAY યોજના અંતર્ગત સિદસર ખાતે તૈયાર થયેલ 472 આવાસોનું લોકાર્પણ તથા જુદા-જુદા સંવર્ગોના નિમણૂક હુકમ એનાયત કરાયા હતાં.

આ ઉપરાંત મંત્રીશ્રીએ મહિલા દિવસની ઉજવણીના દિવસે યોજાયેલ કાર્યક્રમમાં પ્રધાનમંત્રી આવાસ યોજનાના લાભાર્થીઓને અભિનંદન પાઠવ્યા હતા.

BHAVANAGAR ACCIDENT

ભાવનગર જિલ્લાના ઉમરાળા તાલુકાના જાળીયા ગામ પાસે બાઇક ડિવાઇડર સાથે અથડાતાં ત્રણ યુવકના મોત નીપજ્યા. ઘટનાને પગલે આસપાસના લોકો અને પરિવારજનો તાત્કાલિક ઘટનાસ્થળે દોડી આવ્યા હતા અને ઇજાગ્રસ્તોને તાત્કાલિક સરકારી હોસ્પિટલ ખાતે ખસેડવામાં આવ્યા હતા.

જોકે, હોસ્પિટલ પહોંચતા જ ફરજ પરના તબીબે બે યુવકને મૃત જાહેર કર્યા હતા. જ્યારે ગંભીર રીતે ઘવાયેલા ત્રીજા યુવકને વધુ સારવાર માટે અમરેલી રિફર કરવામાં આવ્યા હતા, જ્યાં ટૂંકી સારવાર બાદ તેમનું પણ મોત નીપજ્યું હતું.

T20 WORLD CUP

અમદાવાદના નરેન્દ્ર મોદી સ્ટેડિયમ ખાતે રમાયેલી ફાઇનલ મેચમાં ભારતે ICC પુરુષ T20 વિશ્વ કપનો ખિતાબ રેકોર્ડ ત્રીજી વખત જીતીને ઇતિહાસ રચ્યો. સૂર્યકુમાર યાદવની આગેવાની હેઠળની ટીમે આપેલા 256 રનના વિશાળ લક્ષ્યનો પીછો કરતા, ન્યૂઝીલેન્ડ 19 ઓવરમાં માત્ર 159 રનમાં ઓલઆઉટ થઈ ગયું. જસપ્રીત બુમરાહએ સૌથી વધુ 4 વિકેટ લીધી અને તેને પ્લેયર ઓફ ધ મેચ જાહેર કરવામાં આવ્યો.

આ અગાઉ પ્રથમ બેટિંગ માટે આમંત્રણ મળ્યા બાદ, ભારતે 20 ઓવરમાં 5 વિકેટ ગુમાવીને 255 રન બનાવ્યા, જે વિશ્વ કપ ફાઇનલમાં અત્યાર સુધીનો સૌથી વધુ સ્કોર છે. ઓપનિંગ બેટ્સમેન સંજુ સેમસન ફરી એકવાર માત્ર 46 બોલમાં 89 રન બનાવીને સૌથી વધુ સ્કોરર તરીકે ઉભરી આવ્યો. સેમસનને તેના સતત પ્રદર્શન માટે પ્લેયર ઓફ ધ સિરીઝ પણ જાહેર કરાયો. અભિષેક શર્મા અને ઇશાન કિશને પણ અડધી સદી ફટકારી.

PM-CM GREETINGS

પ્રધાનમંત્રી નરેન્દ્ર મોદીએ ભારતીય ક્રિકેટ ટીમને ICC પુરુષ T20 વર્લ્ડ કપ જીતવા બદલ અભિનંદન પાઠવ્યા છે. સોશિયલ મીડિયા સંદેશમાં પ્રધાનમંત્રીએ કહ્યું કે, ટીમે ટુર્નામેન્ટ દરમિયાન ઉત્કૃષ્ટ હિંમત બતાવી છે. તેમણે ઉમેર્યું કે આ વિજયે દરેક ભારતીયના હૃદયને ગર્વ અને આનંદથી ભરી દીધું છે.

મુખ્યમંત્રી ભૂપેન્દ્ર પટેલે પણ ભારતીય ટીમને અભિનંદન પાઠવ્યા. સોશિયલ મીડિયા સંદેશમાં તેમણે કહ્યું આ નોંધપાત્ર વિજય ટીમની અસાધારણ પ્રતિભા, અવિરત મહેનત, અતૂટ સુસંગતતા અને ભારતીય ક્રિકેટની સાચી ભાવનાને પ્રતિબિંબિત કરે છે. તેમણે ઉમેર્યું, આ ભવ્ય વિજય અસંખ્ય યુવા ભારતીયોને શ્રેષ્ઠતા પ્રાપ્ત કરવા અને આગામી વર્ષોમાં રાષ્ટ્રને વધુ મોટા ગૌરવ અપાવવા માટે પ્રેરણા આપશે.

કેન્દ્રીય ગૃહમંત્રી અમિત શાહે સોશિયલ મીડિયા પોસ્ટમાં કહ્યું કે ટુર્નામેન્ટ દરમિયાન ટીમના અસાધારણ પ્રદર્શન અને લડાયક ભાવનાએ દેશને વિજય અને ગૌરવ અપાવ્યું. ઉપરાષ્ટ્રપતિ સી. પી. રાધાકૃષ્ણને ભારતીય ક્રિકેટ ટીમને અભિનંદન પાઠવતા સમગ્ર ટીમ, સપોર્ટ સ્ટાફ અને લાખો યાહકોને પણ અભિનંદન આપ્યા, જેમના પ્રયંસ સમર્થનથી આ નોંધપાત્ર સિદ્ધિ શક્ય બની.

VICTORY PARADE

ભારતીય ક્રિકેટ ટીમે ત્રીજી વાર ટી 20 વિશ્વ કપનો ખિતાબ જીત્યા બાદ સમગ્ર દેશમાં ક્રિકેટ રસિકો ઉજવણી કરી રહ્યા છે. રાજ્ય સહિત દેશભરમાં દિવાળી જેવો માહોલ જોવા મળ્યો છે. ત્યારે અરવલ્લી જિલ્લામાં અલગ અલગ વિસ્તારોમાં નગરજનોએ જીતનો જશ્ન મનાવ્યો હતો.

આ અંગે ક્રિકેટ પ્રેમી ખિલન પટેલે પ્રતિક્રિયા આપી.

બાઈટ : ખિલન પટેલ, ક્રિકેટ પ્રેમી

તાપીના વ્યારા ખાતે લોકો ભારતના ઝંડા સાથે રસ્તા પર બાઈક સાથે નીકળ્યા. કેન્દ્રશાસિત પ્રદેશ દીવ ખાતે લોકો સંગીતના તાલે જુમી ઉઠયા હતા, અને ભારત માતા કી જય ના નારા સાથે જીત જશ્ન મનાવ્યો હતો. કચ્છ, સુરેન્દ્રનગર અને પંચમહાલમાં વિજય ઉત્સવ ઉજવાયો હતો.